

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ ബാലകാണ്ഡേ

॥ ത്രിഷഷ്ടിതമഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## || ത്രിഷഷ്ടിതമഃ സർഗഃ ||

വിശ്വാമിത്രസ്യ മഹർഷിപദവീലാഭഃ, മേനകയാ തസ്യ തപോഭംഗോ  
ബ്രഹ്മർഷിപദപ്രാപ്തയേ തസ്യ ഘോരം തപശ്ച

പൂർണ വർഷസഹസ്രേ തു  
വ്രതസ്തോതം മഹാമുനിം |  
അഭ്യഗച്ഛൻ സുരാഃ സർവേ  
തപഃ ഫലചികീർഷവഃ || 1.63.1 ||

അബ്രവീത് സുമഹാതേജാ  
ബ്രഹ്മാ സുരുചിരം വചഃ |  
ഋഷിസ്ത്വമസി ഭദ്രം തേ  
സ്യാർജ്ജുനൈഃ കർമ്മഭിഃ ശുഭൈഃ || 1.63.2 ||

തമേവമുക്ത്യാ ദേവേശ -  
സ്ത്രിദിവം പുനരഭ്യഗാത് |  
വിശ്വാമിത്രോ മഹാതേജാ  
ഭൂയസ്തേപേ മഹത് തപഃ || 1.63.3 ||

തതഃ കാലേന മഹതാ  
മേനകാ പരമാപ്തരാഃ |  
പുഷ്കരേഷു നരശ്രേഷ്ഠ  
സ്താതും സമുപചക്രമേ || 1.63.4 ||

താം ദദർശ മഹാതേജാ  
 മേനകാം കുശികാത്മജഃ |  
 രൂപേണാപ്രതിമാം തത്ര  
 വിദ്യുതം ജലദേ യഥാ || 1.63.5 ||

കന്ദർപദർപവശഗോ  
 മുനിസ്താമിദമബ്രവീത് |  
 അപ്സരഃ സ്യാഗതം ത്യേസ്തു  
 വസ ചേഹ മമാശ്രമേ || 1.63.6 ||

അനുഗൃഹ്ണീഷ്യ ഭദ്രം തേ  
 മദനേന വിമോഹിതം |  
 ഇത്യുക്താ സാ വരാഭോഹാ  
 തത്ര വാസമമാകരോത് || 1.63.7 ||

തപസോ ഹി മഹാവിഷ്ണോ  
 വിശ്വാമിത്രമുപാഗമത് |  
 തസ്യാം വസന്ത്യാം വർഷാണി  
 പഞ്ച പഞ്ച ച രഘവ || 1.63.8 ||

വിശ്വാമിത്രാശ്രമേ സൗമ്യേ  
 സുഖേന വൃതിചക്രമുഃ |  
 അഥ കാലേ ഗതേ തസ്മിൻ  
 വിശ്വാമിത്രോ മഹാമുനിഃ || 1.63.9 ||

സപ്രീഡ ഇവ സംവൃത്ത -  
 ശ്ചിന്താശോകപരായണഃ |  
 ബുദ്ധിർമുനേഃ സമുത്പന്നാ  
 സാമർഷാ രഘുനന്ദന || 1.63.10 ||

സർവം സുരാണാം കർമൈതത്  
 തപോപഹരണം മഹത് |  
 അഹോരാത്രാപദേശേന  
 ഗതാഃ സംവത്സരാ ദശ || 1.63.11 ||

കാമമോഹാഭിഭൂതസ്യ  
 വിഘ്നോയം പ്രത്യുപസ്ഥിതഃ |  
 സ നിഃശ്വസൻ മുനിവരഃ  
 പശ്ചാത്താപേന ദുഃഖിതഃ || 1.63.12 ||

ഭീതാമക്ലരസം ദൃഷ്ട്വാ  
 വേപന്തീം പ്രാഞ്ജലിം സ്ഥിതാം |  
 മേനകാം മധുരൈർവാക്യൈ -  
 ര്വിസൃജ്യ കുശികാത്മജഃ || 1.63.13 ||

ഉത്തരം പർവതം രാമ  
 വിശ്വാമിത്രോ ജഗാമ ഹ |  
 സ കൃത്യാ നൈഷികീം ബുദ്ധിം  
 ജേതുകാമോ മഹായശാഃ || 1.63.14 ||

കൗശികീതീരമാസാദ്യ  
 തപസ്തേപേ ദുരാസദം |  
 തസ്യ വർഷസഹസ്രാണി  
 ഘോരം തപ ഉപാസതഃ || 1.63.15 ||

ഉത്തരേ പർവതേ രാമ  
 ദേവതാനാമഭൂദ് ദയം |  
 ആമന്ത്രയൻ സമാഗമ്യ  
 സർവേ സർഷിഗണാഃ സുരാഃ || 1.63.16 ||

മഹർഷിശബ്ദം ലഭതാം  
 സാധ്യയം കുശികാത്മജഃ |  
 ദേവതാനാം വചഃ ശ്രുത്വാ  
 സർവലോകപിതാമഹഃ || 1.63.17 ||

അബ്രവീൻമധുരം വാക്യം  
 വിശ്വാമിത്രം തപോധനം |  
 മഹർഷേ സ്യാഗതം വത്സ  
 തപസോഗ്രേണ തോഷിതഃ || 1.63.18 ||

മഹത്ത്വമൃഷിമുഖ്യത്വം  
 ദദാമി തവ കൗശിക |  
 ബ്രഹ്മണസ്തു വചഃ ശ്രുത്വാ  
 വിശ്വാമിത്രസ്തുപോധനഃ || 1.63.19 ||

പ്രാഞ്ജലിഃ പ്രണതോ ഭൂത്വാ  
 പ്രത്യുവാച പിതാമഹം |  
 ബ്രഹ്മർഷിശബ്ദമതുലം  
 സ്വാർജ്ജിതൈഃ കർമ്മഭിഃ ശുഭൈഃ || 1.63.20 ||

യദി മേ ഭഗവന്നാഹ  
 തത്ത്വേഹം വിജിതേന്ദ്രിയഃ |  
 തമുവാച തതോ ബ്രഹ്മാ  
 ന താവത് ത്വം ജിതേന്ദ്രിയഃ || 1.63.21 ||

യതസ്യ മൂനിശാർദൂല  
 ഇത്യുക്ത്വാ ത്രിദിവം ഗതഃ |  
 വിപ്രസ്ഥിതേഷു ദേവേഷു  
 വിശ്വാമിത്രോ മഹാമൂനിഃ || 1.63.22 ||

ഊർധ്വബാഹൂർനിരാലംബോ  
 വായുഭക്ഷസ്തപശ്ചരൻ |  
 ഘർദ്ദേ പഞ്ചതപാ ഭൂത്യാ  
 വർഷാസ്യാകാശസംശ്രയഃ || 1.63.23 ||

ശിശിരേ സലിലേശായി  
 രാത്ര്യഹാനി തപോധനഃ |  
 ഏവം വർഷസഹസ്രം ഹി  
 തപോ ഘോരമുപാഗമത് || 1.63.24 ||

തസ്മിൻ സന്തപ്യമാനേ തു  
 വിശ്വാമിത്രേ മഹാമുന്തഃ |  
 സന്താപഃ സുമഹാനാസീത്  
 സുരാണാം വാസവസ്യ ച || 1.63.25 ||

രംഭാമപ്ലരസം ശക്രഃ  
 സർവൈഃ സഹ മരുദ്ഗണൈഃ |  
 ഉവാചാത്മഹിതം വാക്യ-  
 മഹിതം കൗശികസ്യ ച || 1.63.26 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
 ബാലകാണ്ഡേ ത്രിഷഷ്ടിതമഃ സർഗഃ ||